

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಅಕ್ಟೋಬರ್ 18, ಸಾದ್ಯಾ ಕಾಳಾಚೊ ಎಕುಣ್ತಿವಿಸಾವೊ ಆಯ್ತಾರ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾಂಕ್, ಸ್ವಯಂ ಸೇವಕ್ ಜಾವ್ನ್ ಕುಮಕ್ ಕೆಲೆಲ್ಯಾಂಕ್, ಲಿತುಜಿಂತ್ ತಶೆಂಚ್ ಗಾಯಾನಾಂತ್ ವಾಂಟೊ ಘೆತ್ಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಅದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 19,248.00. ತುಮ್ಚ್ಯಾ ಬರ್ಯಾ ಮನಾಕ್ ದೇವ್ ಬರೆಂ ಕರುಂ.
3. ಆಜ್ / ಫಾಲ್ಯಾಂ ದುಸ್ರ್ಯಾ ಮಿಸಾ ಉಪ್ರಾಂತ್ ಮಿಸಾಂವಾಕ್ ಹಾಡ್ಲಿ ಕಾಣಿಕ್ ರಾಂದ್ವಾಯ್, ನಾರ್ಲಾ, ಘಡಾಯ್, ತಾಂದುಳ್, ಲೊಣ್ಣೆಂ, ಖಿಳಾಚೆ ಗರೆಂ, ವಾಯ್, ಕುಕ್ಕರ್, ಹೊಟ್‌ಬಾಕ್ಸ್, ಮೈಕ್ರೋ ಓವನ್, ಸುಕ್ಣಿಂ, ತಶೆಂಚ್ ರುಚಿಕ್ ಥರಾನ್ ರಾಂದ್ಲೆ ದುಕ್ರಾ ಮಾಸ್ ಆನಿ ಇಡ್ಲೊ ಪ್ಯಾಕೆಟ್ ಕರ್ನ್ ಏಲಂ ಕರ್ತೆಲ್ಯಾಂವ್. ತಾಂತು ಮೆಳ್‌ಲೊ ಐವಜ್ ಮಿಸಾಂವ್ ವಾವ್ರಾ ಖಾತಿರ್ ಧಾಡ್ನ್ ದಿತೆಲ್ಯಾಂವ್. ತುಮ್ಕಾಂ ದಿಲ್ಲಿ ಕವರಾಂ ಯೆತೆತ್ಯಾ ಆಯ್ತಾರಾ 25 ತಾರಿಕೆ ಭಿತರ್ ತುಮ್ಚ್ಯಾ ಗುರ್ಕಾರಾ ಮುಕಾಂತ್ರ್ ವಾ ದಫ್ತಾರಾಕ್ ಹಾಡ್ನ್ ದಿವ್ಯೆತ್ ವಾ ಆಯ್ತಾರಾ ದಿಸಾ ಕಾಣಿಕೆಚಾ ಕಂಡ್ಯಾಂತ್ ಘಾಲುಂಕ್ ವಿನಂತಿ.
4. ಮದರ್ ತೆರೆಸಾ ವಾಡ್ಪಾಚಾ ಸಂಜಯ್ ಮಿಸ್ಸಿತಾನ್ ತುಮ್ಚ್ಯಾ ಕುಟ್ಮಾಂಕ್ ವಾಂಟುಂಕ್ ದೈವಿಕ್ ಕಾಕುಳ್ತೆಚೆ ಪಿಂತುರಾಂ (Divine Mercy Pictures) ದಿಲ್ಯಾಂತ್. ತಾಕಾ ದೇವ್ ಬರೆಂ ಕರುಂ ಮ್ಹಣ್ತಾಂವ್. ಪಿಂತುರಾಂ ಭಾಯ್ರ್ ಪೊರ್ಟಿಕೊಂತ್ ದವರ್ಲ್ಯಾತ್. ಕುಟ್ಮಾಕ್ ಎಕಾ ಪಿಂತುರಾ ಲೆಕಾನ್ ತುಮಿ ವರೈತ್.
5. ಯೆತೆತ್ಯಾ ಬುದ್ವಾರಾ, ಬ್ರೇಸ್ತಾರಾ ಆನಿ ಸುಕ್ರಾರಾ ಅಕ್ಟೋಬರ್ 21, 22, 23 ತಾರಿಕೆರ್ ಸಾಂಜೆರ್ 3 ವರಾಂ ಥಾವ್ನ್ 5.00 ವರಾಂ ಪರ್ಯಾಂತ್ ಕೊರೊನಾ ಪಿಡಾ ನಿವಾರ್ಚ್ಯಾಕ್ ಆನಿ ಕುಟ್ಮಾಚ್ಯಾ ವಿವಿಧ್ ಗರ್ಜಾಂ ಖಾತಿರ್ ಸಾಕ್ರಾಮೆಂತಾಚೆಂ ಆರಾಧಾನ್ ಆಸ್ತೆಲೆಂ. ಹೆಂ ಮೌನ್‌ಪಣಾಚೆಂ ಆರಾಧಾನ್ ಆಸೊನ್ 3 ವರಾರ್ ಆರಂಭ್ ಜಾವ್ನ್ ಸಾಂಜೆಚಾ 5.00 ವರಾಂಚಾ ಮಿಸಾ ಸವೆಂ ಸಂಪ್ತೆಲೆಂ. ಹೆಂ ಆರಾಧಾನ್ ಫಿರ್ಗಜೆಚಾ ಅಧ್ಯಾತ್ಮಿಕ್ ಸಮಿತಿನ್ ಮಾಂಡುನ್ ಹಾಡ್ಲಾಂ. ತುಮ್ಕಾಂ ಮೊಗಾಚೊ ಸ್ವಾಗತ್ ಮಾಗ್ತಾಂವ್.
6. ನವೆಂಬರ್ 22 ತಾರಿಕೆರ್ ಆಯ್ತಾರಾ ಕ್ರಿಸ್ತ ರಾಯಾಚಾ ಘೆಸ್ತಾ ದೀಸ್ ತಿಸ್ರ್ಯಾ ಮಿಸಾ ವೆಳಾರ್ ಭುರ್ಗ್ಯಾಂಕ್ ಕುಮ್ಗಾರ್ ಆಸ್ತಲೊ. ಭುರ್ಗ್ಯಾಂಕ್ ಘರಾಚ್ ಪಯ್ಲ್ಯಾ ಕುಮ್ಗಾರಾಚಿ ದೊತೊರ್ನ್ ಶಿಕಂವ್ಕ್ ವ್ಹಡಿಲಾಂಕ್ ತಿಳ್ಲಿಲಾಂ. ನವೆಂಬರ್ 16 ತಾರಿಕೆ ಥಾವ್ನ್ ಏಕ್ ಹಫೊಬರ್ ಸಾಂಜೆರ್ 4.00 ವರಾಂ ಥಾವ್ನ್ 5.30 ವರಾಂ ಪರ್ಯಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ಭುರ್ಗ್ಯಾಂಕ್ ಆಮಿ ದೊತೊರ್ನ್ ಕಾಣ್ಕೆತ್ಲಾಂವ್. ಎದೊಳ್ ಕೊಣೆಂ ಭುರ್ಗ್ಯಾಂಚಿ ನಾಂವಾಂ ದೀಂವ್ಕ್ ನಾಂತ್ ಹ್ಯಾ ಹಫ್ತ್ಯಾ ಭಿತರ್ ದೀಂವ್ಕ್ ವಿನಂತಿ.
7. ತುಮ್ಕಾಂ ಅಲ್ಮಾಂಕ್ ಮಿಸಾಂ ದೀಂವ್ಕ್ ಆಸ್ಲ್ಯಾರ್ ದಿವ್ಯೆತ್. ತಿಂ ಮಿಸಾಂ ಆಮಿ ಬಿಸ್ಪಾಚಾ ಘರಾ ಧಾಡ್ನ್ ದಿತೆಲ್ಯಾಂವ್.